



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 18-10-2023



‘இந்தியா’ பாராட்டிய தமிழ்நாடு

திராவிட முன்னேற்றக் கழக மகளிரணி சார்பில் - கழக துணைப் பொதுச் செயலாளர் கனிமொழி கருணாநிதி எம்.பி. ஏற்பாட்டில் நடந்த மகளிர் உரிமை மாநாட்டில் இந்தியா முழுவதும் இருந்து வருகை தந்த பல்வேறு கட்சித் தலைவர்கள், தமிழ்நாட்டைக் கொண்டாடினார்கள்.

திராவிட இயக்கம் - தந்தை பெரியார் பேரறிஞர் அண்ணா - தமிழினத் தலைவர் கலைஞர் - திராவிட மாதல் முதலமைச்சர் மு.க.ஸ்டாலின் ஆகியோரை பாராட்டிப் பேசினார்கள். இந்தியா முழுமைக்கும் வழிகாட்டும் ஆட்சியாக தமிழினத் தலைவர் கலைஞர் அவர்களது ஆட்சி அமைந்திருந்ததையும் - இப்போது மாண்புமிகு மு.க.ஸ்டாலின் அவர்களது ஆட்சி நடைபெற்று வருவதையும் மனப்பூர்வமாக வழிமொழிந்திருக்கிறார்கள்.

அன்னை சோனியா காந்தி அம்மையார் பேசும்போது, “பெண்களின் முன்னேற்றத்திற்கு அண்ணா, கலைஞர் அரசுகளே முன்னெடுப்புகளை மேற்கொண்டன. இந்தியாவுக்கே அண்ணா, கலைஞர் ஆட்சிகள் ஒளி விளக்காக திகழ்கின்றன. ஐந்து முறை முதலமைச்சராக இருந்த கலைஞர் ஆட்சியில்தான் காவல் துறையில் பெண்கள் நியமிக்கப்பட்டனர். இன்று காவல்துறையில் நான்கில் ஒரு பங்கினர் பெண் காவலர்கள் தி.மு.க. ஆட்சியில்தான் இருக்கிறார்கள். அரசுப் பணிகளில் பெண்களுக்கு 30 விழுக்காடு இடஒதுக்கீடு வழங்கப்பட்டது. பெண்கள் முன்னேற்றத்திற்கு தி.மு.க. அரசு கொண்டுவந்துள்ள திட்டங்கள் ஏராளம். இந்தியாவிலேயே தமிழ்நாட்டில் தான் தாய்சேய் இறப்பு விகிதம் குறைவாக உள்ளது” என்று வரிசையாக அடுக்கினார்.

ஜம்மு - காஷ்மீர் முன்னாள் முதலமைச்சர் மெகபூபா முஃப்தி பேசும் போது, “இலவச பேருந்து பயணம், மகளிர் உரிமைத் தொகை, கல்லூரி மாணவிகளுக்கு ஆயிரம் ரூபாய் என தி.மு.க. அரசின் திட்டங்கள் மகத்தானவை. கட்சி, மதம் என பாரபட்சமின்றி அனைவருக்கும் பொதுவாக மகளிர் நலத்திட்டங்களை தி.மு.க. அரசு செயல்படுத்தி வருகிறது. பேருந்துகளில் பெண்களுக்கு இலவச பயணம் என்பது பெண்களுக்கு ஒரு மிகப்பெரிய கொடையாகும். பெண் சிசு கொலை, பாலியல் தொல்லை, குடும்ப வன்முறை, வரதட்சணை என பல்வேறு அடக்கு முறைகளை பெண்கள் சந்தித்தனர். பெண்கள் சந்தித்த அனைத்து அடக்கு முறைகளுக்கும் எதிராக குரல் கொடுத்தவர் கலைஞர். அவர் வழியில் முதலமைச்சர் மு.க.ஸ்டாலின் சிறப்பாக ஆட்சி நடத்தி வருகிறார்” என்று குறிப்பிட்டார்.

காங்கிரஸ் பொதுச்செயலாளர் பிரியங்கா காந்தி பேசும்போது, “நூறு ஆண்டுகளுக்கு முன்பே தந்தை பெரியார் ‘பெண் ஏன் அடிமையானாள்?’ என்ற புத்தகத்தை எழுதினார். சமூக மாற்றத்திற்கான புரட்சி இங்கே தான் உருவானது. ஆனால் நூறு ஆண்டுகளுக்கு பிறகும் இப்போதும் பெண் ஏன் அடிமையாயிருக்கிறாள் என்றே கேட்கும் நிலை உள்ளது. சமூக, பொருளாதார அடிப்படையில் பெண்கள் அடிமை யாக்கப்பட்டதற்கு எதிராக ஏராளமான கடற்றைகளை எழுதியவர் பெரியார். அவர் வழியில் அண்ணா, கலைஞர் ஆகியோர் பெண்களின் உரிமைகளுக்காக குரல் கொடுத்தனர். சமூக மாற்றத்திற்கான புரட்சி தமிழ்நாட்டில்தான் உருவானது” என்று குறிப்பிட்டார்.

மார்க்சிஸ்ட் கம்யூனிஸ்ட் சுபாஷினி அலி பேசும் போது, “சுதந்திரத்திற்கு முன்பே மனுவுக்கு எதிராக குரல் கொடுத்த இயக்கம் தமிழ்நாட்டின் நீதிக் கட்சி ஆகும். சமத்துவத்திற்கான போராட்டம் தமிழ்நாட்டில் தான் துவங்கியது. அதனை வழி நடத்தியவர் பெரியார். 1954ம் ஆண்டு தமிழ்நாட்டில் தி.மு.க. நடத்திய இந்தி எதிர்ப்பு போராட்டத்தை நான் நேரில் பார்த்திருக்கிறேன். பெண்களுக்கு சொத்தில் உரிமை உள்ளிட்ட பல அரிய திட்டங்களை முத்தமிழறிஞர் கலைஞர் தலைமையிலான தி.மு.க.அரசு தான் கொண்டு வந்தது. சமூக நீதி, பாலின நீதி, பொருளாதார நீதி ஆகியவை மனித குலத்தின் முன்னேற்றத்திற்கு அத்தியாவசியமானது. சமத்துவ முழுக்கத் திற்காக ‘முரசொலி’யைக் கொண்டு வந்த மிகச்சிறந்த பத்திரிகையாளர் முத்தமிழறிஞர் கலைஞர்” என்று குறிப்பிட்டார்.

தேசியவாத காங்கிரஸ் செயல் தலைவர் சுப்ரியா சுலோ, “பெரியார், அண்ணா, கலைஞர் போன்ற தலைவர்களை நினைவு கூர்ந்து என் உரையை துவக்குகிறேன். தமிழ் நாட்டின் உரிமைக்காக தமிழின் உரிமைக்காக நாடாளுமன்றத்தில் தி.மு.க. எப்போதும் குரல் கொடுத்து வந்திருக்கிறது. கூட்டாட்சிக்காக தமிழ்நாடு குரல் கொடுத்து வருவதை பாராட்ட கடமைப்பட்டுள்ளேன். தமிழுக்கும் மராட்டிக்கும் இரண்டு ஒற்றுமைகள் உள்ளன. ஒன்று தமிழிலும் மராட்டியிலும் ல, எ, ம உள்ளன. இது மிகச் சிறப்பு. இந்தியா கூட்டணியின் ஆலோசனைக் கூட்டங்களில் மிகவும் சிறத்தை யுடன் முதலமைச்சர் மு.க.ஸ்டாலின் அவர்கள் பங்கேற்பது பாராட்டுக்குரியது. தமிழ்நாட்டில் பெண்கள் நலனுக்காக நிறைவேற்றி வரும் திட்டங்களுக்காக முதலமைச்சர் மு.க.ஸ்டாலினை பாராட்டுகிறேன்” என்றார்.

இந்திய கம்யூ. கட்சியின் ஆனி ராஜா பேசும்போது, “மக்களுக்கான நலத் திட்டங்களை உருவாக்கி செயல்படுத்துவதில் சிறப்பான வெற்றி கண்டவர் கலைஞர். பாலின சமத்துவம், மகளிர் உரிமைக்காக குரல் கொடுத்த அனைவருக்கும் ரேட் சல்யூட். கலைஞர் நூற்றாண்டு விழா மட்டுமல்ல, அவரது வாழ்க்கையை கொண்டாடப்பட வேண்டிய விழாதான். பெண்களின் முன்னேற்றத்திற்காக ஏராளமான உரிமைகளை கலைஞரும் தி.மு.க.வும் பெற்றுத் தந்திருக்கிறது” என்றார்.

சமாஜ்வாதி கட்சி எம்.பி.யான டிம்பிள் யாதவ் பேசும்போது, “தமிழ்நாட்டின் சிறந்த அடையாளமாக திகழ்கிறார் முத்தமிழறிஞர் கலைஞர். சுதந்திர தின விழாவில் மாநில முதலமைச்சர்கள் தேசியக் கொடியேற்றும் உரிமையை பெற்றுத்தந்தவர். பிற்படுத்தப்பட்டோருக்கான இடஒதுக்கீட்டை அதிகரித்தவர். சமூக நீதிக்காக இடைவிடாத போராட்டம் மேற்கொண்டவர். மகளிர் உரிமை, பாலின சமநிலை, பெண்களுக்கு சொத்தில் உரிமை என பல்வேறு திட்டங்களிலும் சமாஜ்வாதி கட்சி அரசுக்கு தமிழ்நாடுதான் முன்மாதிரி. பெண்கள் உரிமைகளுக்காக நாடாளுமன்றத்திலும் தி.மு.க. தொடர்ந்து குரல் கொடுத்து வருகிறது” என்றார்.

பீகார் அமைச்சர் ரெஷி சிங் பேசும் போது, “தமிழ்நாட்டைப் போலவே பீகாரிலும் மகளிர் முன்னேற்றத்திற்காக பல்வேறு திட்டங்களை நிதிஷ் குமார் அரசு செயல்படுத்தி வருகிறது. தமிழ்நாட்டில் கலைஞர் ஆட்சிக்காலத்தில் பெண்கள் வளர்ச்சிக்காக ஏராளமான திட்டங்களை செயல்படுத்தினார்” என்றார்.

திரிணாமூல் காங்கிரஸ் செய்தி தொடர் பாளர் சுஷ்மிதா தேவ் பேசும் போது, “தமிழ்நாட்டில் மிக நீண்ட காலம் முதலமைச்சராக இருந்தவர் கலைஞர். சமூக நீதி, சமத்துவத்திற்காக வாழ்நாள் முழுவதும் பாடுபட்டவர் கலைஞர். மக்கள் நலத் திட்டங்களை செயல்படுத்துவதில் தமிழ் நாட்டின் தி.மு.க. அரசு முன்னணியில் உள்ளது” என்றார்.

இப்படி ஒட்டுமொத்த ‘இந்தியா’வும் தமிழ்நாட்டுக்கு எடுத்த பாராட்டுவிழாவைப் போல அமைந்திருந்தது மகளிர் உரிமை மாநாடு.



முதலமைச்சர் மு.க.ஸ்டாலின் அவர்களை நேற்று முன்தினம் (16.10.2023) அண்ணா அறிவாலயத்தில், கழக துணைப் பொதுச் செயலாளர் கனிமொழி கருணாநிதி எம்.பி., முத்தமிழறிஞர் கலைஞர் அவர்களின் நூற்றாண்டை முன்னிட்டு கழக மகளிர் அணி ஒருங்கிணைப்பில் மகளிர் உரிமை மாநாடு சிறப்பாக நடைபெற்றதையொட்டி சந்தித்து வாழ்த்துப் பெற்றார். உடன், கழக அமைப்புச் செயலாளர் ஆர்.எஸ்.பாரதி, தமிழ்நாடு வீட்டுவசதி வாரியத் தலைவர் பூச்சி முருகன், பிற்படுத்தப்பட்டோர் பொருளாதார மேம்பாட்டு கழகத் தலைவர் துறைமுகம் காஜா ஆகியோர் உள்ளனர்.

சிவகங்கை மாவட்டத்தில்

பள்ளி மாணவர்களுக்கு மிதிவண்டிகள்!

அமைச்சர் கே.ஆர்.பெரியகருப்பன் வழங்கினார்!

சிவகங்கை, அக். 18- சிவகங்கை மாவட்டத்தில் முதல்வரின் விலையில்லா மிதிவண்டிகள் 4270 மாணவர்களுக்கும், 6273 மாணவிகளுக்கும் மொத்தம் 10593 மிதிவண்டிகள் வழங்கப்பட்டுள்ளது.

இதில் 68 அரசு மேல்நிலைப் பள்ளிகள், 105 அரசு உதவி பெறும் மேல்நிலை உதவி பெறும் பள்ளிகள் ஆக மொத்தம் 173 பள்ளிகளுக்கு மிதிவண்டிகள் 2022 - 2023 ஆண்டிற்கு வழங்கப்பட்டுள்ளது. இந்த ஆண்டிற்கான 2023 - 2024 மிதிவண்டிகளும் விரைவில் வழங்கப்பட உள்ளது.

சிங்கம்புனரி ஒன்றியம் பிரான்ஸ் மலை பாரிவள்ளல் மேல்நிலைப் பள்ளி இருங்கா கோட்டை மேல்நிலைப் பள்ளியில் 107 மிதிவண்டிகளை கூட்டுறவுத்துறை அமைச்சர்

கே. ஆர். பெரியகருப்பன் வழங்கி சிறப்புரையாற்றினார்.

இந்த நிகழ்ச்சிக்கு தேவகோட்டை கோட்டாட்சியர் பால்துரை தலைமை தாங்கினார்.

நிகழ்ச்சியில் மாவட்ட முதன்மை கல்வி அலுவலர் பாலுமுத்து, பேரூராட்சி மன்ற தலைவர் அம்பலமுத்து, துணைத்தலைவர் இந்தியன் செந்தில், ஒன்றியச் செயலாளர்கள் பூமணி கே.பாலசுப்பிரமணியன், சிவபுரி சேகர், மனோகரன், பாஸ்கரன், புகழேந்தி, பேரூர் கழகச் செயலாளர் கதிர்வேல், ஒன்றியத்துணைச் செயலாளர் முத்துக்குமார், வட்டாட்சியர் சாந்தி உட்பட அரசு அதிகாரிகள், ஆசிரியர்கள் கலந்து கொண்டார்கள்.



முதலமைச்சர் மு.க.ஸ்டாலின் அவர்களை நேற்று (17.10.2023) முகாம் அலுவலகத்தில், கவிப்பேரரசு வைரமுத்து அவர்கள் சந்தித்து, “மகா கவிதை” நூல் வெளியீட்டு விழா தொடர்பாக கலந்துரையாடினார்.

புதுச்சேரியில் திடீரென நிறம் மாறிய கடல் பகுதி!

புதுச்சேரி, அக். 18 - புதுச்சேரி தலைமைச் செயலகம் எதிரே கடல் பகுதி செம்மண் நிறமாக மாறியது தொடர்பாக அதிகாரிகள் ஆய்வு மேற்கொண்டு வருகின்றனர்.

புதுச்சேரி கடற்கரைக்கு நான்கோறும் ஏராளமான சுற்றுலா பயணிகள் வந்து அலையை ரசித்து செல்வார்கள். கோவனம் கடற்கரைக்கு அடுத்தபடியாக சுற்றுலா பயணிகள் பெரிதும் விரும்புவது புதுச்சேரி கடற்கரையாகும்.

இந்த நிலையில் நேற்று வழக்கம் போல புதுச்சேரி கடற்கரையில் சுற்றுலா பயணிகள் வந்து இருந்தனர். அப்போது திடீரென புதுச்சேரி தலைமைச் செயலகம் எதிரே உள்ள கடல் பகுதியில் செம்மண் நிறத்தில் மாறியிருந்தது.

சுமார் ஒரு கிலோ மீட்டர் தூரம் கடலில் செம்மண் பரவி இருந்ததால் அப்பகுதி மக்கள் அதிர்ச்சி அடைந்தனர். செம்மண் நிறமாக மாறியிருந்த கடலின் அழகை சுற்றுலா பயணிகள் பார்த்த வண்ணம் புகைப்படம் எடுத்து மகிழ்ந்தனர்.

இதுதொடர்பாக மீனவர்கள் ஆரோவில் பகுதியில் அதிக மழை பொழிவு காரணமாக அங்குள்ள செம்மண் சரிந்து நீர் கடலில் கலந்திருக்கும் என்றும், மீண்டும் இது நீல நிறமாக மாறும் என்றும் மீனவர்கள் தெரிவித்தனர்.

இதுதொடர்பாக கடல் நிறம் மாறியதற்கான காரணம் என்ன என்று சுற்றுச் சூழல் அதிகாரிகள் ஆய்வு செய்து வருகின்றனர்.

அக்டோபர் 18

மூன்றாம் ஆண்டு நினைவுஞ்சலி



தோற்றம் : 06.03.1961

மறைவு : 18.10.2020

மு.கா.காந்தி B.Sc., அவர்கள்

ஓரத்தநாடு முன்னாள் ஒன்றிய செயலாளர், ஒன்றிய பெருந்தலைவர், தலைமை செயற்குழு உறுப்பினர்

நீங்கா நினைவுகளுடன்...

மு.கா.கார்த்திக் D.E.E.E., தஞ்சை மத்திய மாவட்ட இளைஞர் அணி துணை அமைப்பாளர்